

महाराष्ट्र राज्य अल्पसंख्याक आयोगास वेतन व वेतन बाबीकरिता सन २०२४-२५ या आर्थिक वर्षात माहे डिसेंबर, २०२४ ते फेब्रुवारी, २०२५ करिता अनुदान वितरीत करणेबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक:- राअआ-२०२४/प्र.क्र.७२/का-९
मंत्रालय, मुंबई- ४०० ०३२.
दिनांक: ३१ डिसेंबर, २०२४.

वाचा :-

- १) शासन परिपत्रक, वित्त विभाग क्र. अर्थसं- २०२४/प्र.क्र.८०/अर्थ-३, दि.२५ जुलै, २०२४.
- २) शासन निर्णय अल्पसंख्याक विकास विभाग क्रमांक राअआ २०२४/प्र.क्र.७२/का-९, दि.५ एप्रिल, २०२४.
- ३) शासन निर्णय, अल्पसंख्याक विकास विभाग क्रमांक राअआ २०२४/ प्र.क्र.७२/ का.९, दि.२५ एप्रिल, २०२४.
- ४) शासन निर्णय, अल्पसंख्याक विकास विभाग, क्रमांक राअआ २०२४/ प्र.क्र.७२/ का.९, दि.३१.७.२०२४.
- ५) शासन निर्णय, अल्पसंख्याक विकास विभाग, क्रमांक राअआ २०२४/ प्र.क्र.७२/ का.९, दि.२०.९.२०२४.
- ६) शासन निर्णय, अल्पसंख्याक विकास विभाग, क्रमांक राअआ २०२४/ प्र.क्र.७२/ का.९, दि.२८.१२.२०२४.
- ७) सचिव, महाराष्ट्र राज्य अल्पसंख्याक आयोग यांचे पत्र क्र.राअआ/लेखा/प्र.क्र.०२/का-०४/ २०२४-२५, दिनांक ०९.१२.२०२४.

प्रस्तावना :-

महाराष्ट्र राज्य अल्पसंख्याक आयोग, मुंबई या कार्यालयातील अधिकारी / कर्मचारी यांचे माहे डिसेंबर, २०२४ ते फेब्रुवारी, २०२५ या कालावधीतील वेतन व वेतनावरील बाबीकरीता अनुदान उपलब्ध करून देण्याबाबत उपरोक्त संदर्भ क्र.७ येथील पत्रान्वये सचिव, महाराष्ट्र राज्य अल्पसंख्याक आयोग यांनी शासनास विनंती केली आहे. त्यानुसार, सन २०२४-२५ या आर्थिक वर्षातील अर्थसंकल्पीत निधीपैकी बीम्स प्रणालीवरील उपलब्ध निधी मधून महाराष्ट्र राज्य अल्पसंख्याक आयोग, मुंबई या कार्यालयातील अधिकारी / कर्मचारी यांच्या वेतन व वेतनबाबीकरीता अनुदान वितरीत करण्याची बाब शासनाच्या विचाराधीन होती.

शासन निर्णय :-

महाराष्ट्र राज्य अल्पसंख्याक आयोग, मुंबई या कार्यालयासाठी सन २०२४-२५ या आर्थिक वर्षामध्ये “२२३५, सामाजिक सुरक्षा व कल्याण, ०२ समाज कल्याण, २०० इतर कार्यक्रम (०१) (१६) राज्य अल्पसंख्याक आयोग २२३५ ए २४९ (अनिवार्य), ३६ सहायक अनुदाने (वेतन)” या लेखाशिर्षा अंतर्गत एकूण रुपये ९९,७६,०००/- (अक्षरी रुपये नव्याण्णव लक्ष छ्याहत्तर हजार फक्त) इतकी अर्थसंकल्पीय तरतूद करण्यात आलेली आहे.

२. उपरोक्त संदर्भ क्र.१ येथील वित्त विभाग, शासन परिपत्रक दिनांक २५ जुलै, २०२४ मधील मार्गदर्शक सुचनांनुसार लेखाशिर्ष २२३५ ए २४९ (अनिवार्य), ३६ सहायक अनुदाने (वेतन)” या लेखाशिर्षा अंतर्गत एकूण रु.७०,८२,९६०/- इतके अनुदान बीम्स प्रणालीवर उपलब्ध झाले आहे. त्यापैकी सद्यस्थितीपर्यंत संदर्भीय क्र.२, ३, ४ ५ व ६ च्या शासन निर्णयान्वये एकूण रु.५५,८६,५६०/- इतके अनुदान वितरित करण्यात आले असून सद्यस्थितीमध्ये रु.१४,९६,४००/- (अक्षरी रुपये चौदा लक्ष छ्याण्णव हजार चारशे फक्त) इतके अनुदान शिल्लक आहे. त्यानुसार, सचिव, महाराष्ट्र राज्य अल्पसंख्याक आयोग यांनी संदर्भ क्र.७ च्या पत्रान्वये मागणी केल्यानुसार, बीम्स प्रणालीवरील

उपलब्ध निधीतून रु.१४,९६,४००/- (अक्षरी रुपये चौदा लक्ष छयाण्णव हजार चारशे फक्त) इतके अनुदान महाराष्ट्र राज्य अल्पसंख्याक आयोगास वितरित करण्यास शासन मान्यता देण्यात येत आहे.

३. सदर तरतूद सचिव, महाराष्ट्र राज्य अल्पसंख्याक आयोग, मुंबई यांच्याकडे सुपूर्द करण्यात येत असून याकरीता, अवर सचिव, महाराष्ट्र राज्य अल्पसंख्याक आयोग, मुंबई हे आहरण व संवितरण अधिकारी तर सचिव, महाराष्ट्र राज्य अल्पसंख्याक आयोग, मुंबई हे नियंत्रक अधिकारी म्हणून काम पाहतील. महाराष्ट्र राज्य अल्पसंख्याक आयोगाने सन २०२४-२५ च्या मासिक निधी विवरणपत्रात दर्शविल्याप्रमाणे आयोगाच्या कार्यालयाचा खर्च विहित मर्यादेत राहिल याची दक्षता घेण्यात यावी. वेतन या लेखाशिर्षांतर्गत वितरीत करण्यात आलेला निधी त्याच उद्दिष्टासाठी खर्च करण्यात यावा. या आदेशान्वये वितरीत करण्यात आलेल्या निधीतून केलेल्या खर्चाचा तपशील, उपयोगिता प्रमाणपत्र Utilization Certificate शासनांस सादर करावे. तसेच संदर्भ क्र. (१) मधील वित्त विभागाच्या शासन परिपत्रकान्वये विहित अटी व तरतुदींचे काटेकोरपणे पालन महाराष्ट्र राज्य अल्पसंख्याक आयोग, मुंबई यांनी करावे.

४. उपरोक्त निधी “मागणी क्र. झेडई -१, २२३५, सामाजिक सुरक्षा व कल्याण, ०२ समाज कल्याण, २०० इतर कार्यक्रम (०१) (१६) राज्य अल्पसंख्याक आयोग २२३५ ए २४९ (अनिवार्य), ३६, सहायक अनुदाने (वेतन)” या लेखाशिर्षाखाली सन २०२४-२५ या वर्षाकरिता मंजूर करण्यात आलेल्या अनुदानातून खर्ची टाकण्यात यावा.

५. “सदर शासन निर्णय वित्तीय अधिकार नियम पुस्तिका-१९७८ भाग पहिला, वित्त विभाग, शासन निर्णय क्र. विअप्र-२०१३/प्र.क्र.३०/२०१३/विनियम, दि. १७ एप्रिल, २०१५ अन्वये प्रशासकीय विभागास प्राप्त झालेल्या अधिकारांतर्गत किंवा त्या त्या विभागास वेळोवेळी वित्तीय अधिकार नियम पुस्तिका भाग -२ अन्वये प्रदान करण्यात आलेल्या अधिकारानुसार तसेच शासन परिपत्रक, वित्त विभाग क्र. अर्थसं-२०२४/ प्र.क्र.८०/अर्थ-३, दि.२५/०७/२०२४ मधील अटींची तसेच सोबतच्या परिशिष्टामधील सर्व बाबींची पूर्तता करण्याच्या अटीस अनुसरून सदर शासन निर्णय निर्गमित करण्यात येत आहे.”

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२४१२३११५१४२३६४१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्र. दा. अंधारे)
कक्ष अधिकारी, महाराष्ट्र शासन.

प्रति,

१. सचिव, महाराष्ट्र राज्य अल्पसंख्याक आयोग, मुंबई
२. महालेखापाल-१ (लेखा परीक्षा /लेखा व अनुज्ञेयता) महाराष्ट्र राज्य, मुंबई.
३. अधिदान व लेखा अधिकारी, मुंबई,
४. निवासी लेखा परीक्षा अधिकारी, मुंबई,
५. अवर सचिव, (व्यय-४), वित्त विभाग, मंत्रालय, मुंबई-४०००३२
६. कक्ष अधिकारी, (का-७) , अल्पसंख्यांक विकास विभाग, मंत्रालय, मुंबई-४०००३२
७. निवडनस्ती (कार्यासन-९).